

നബി(സ)യുടെ ജൻമദിനാഘോഷം നബിസ്നേഹമാണോ..?

തീർച്ചയായും അല്ലാഹുവും അവന്റെ മലക്കുകളും നബിയോട് കാരുണ്യം കാണിക്കുന്നു. സത്യവിശ്വാസികളേ നിങ്ങൾ അദ്ദേഹത്തിന്റെ മേൽ (അല്ലാഹുവിന്റെ ) കാരുണ്യവും ശാന്തിയുമുണ്ടാകാൻ പ്രാർത്ഥിക്കുക. 33: 56.

ലോകത്തിനാകമാനം അനുഗ്രഹവും ലോകാവസാനംവരെയുള്ള മനുഷ്യർക്ക് സന്മാർഗ്ഗദർശിയുമായി നിയുക്തനായ മുഹമ്മത്നബി(സ)ക്ക് അല്ലാഹുവിന്റെറടുക്കലുള്ള മഹനീയ സ്ഥാനമാണ് മുകളിൽകൊടുത്ത ആയത്തിൽ വ്യക്തമാക്കുന്നത് അല്ലാഹു സദാ അദ്ദേഹത്തിൽ കാരുണ്യം ചൊരിഞ്ഞു കൊണ്ടിരിക്കുന്നു. അവന്റെ മലക്കുകൾ അദ്ദേഹത്തിനുവേണ്ടി പ്രാർത്ഥിച്ചുകൊണ്ടിരിക്കുന്നു അദ്ദേഹത്തിന് കാരുണ്യവും ശാന്തിയുമുണ്ടാകാൻ പ്രാർത്ഥിക്കണമെന്ന് സത്യവിശ്വാസികളോട് അല്ലാഹു കൽപിക്കുകയും ചെയ്യുന്നു. മുഹമ്മത്നബി(സ)യോട് സത്യവിശ്വാസികൾ കാണിക്കേണ്ട കടപ്പാടുകളെപറ്റിയും ബാധ്യതകളെപറ്റിയും ഓർമ്മിപ്പിക്കുന്ന ഖുർആൻ വചനങ്ങളും ഹദീസുകളും നിരവധിയാണ്. പ്രവാചകൻ(സ)യിൽ വിശ്വസിക്കുക, അദ്ദേഹത്തെ അനുസരിക്കുക, പിൻപററുക, വിധികർത്താവായി അംഗീകരിക്കുക, മാതാപിതാക്കളേയും സന്താനങ്ങളേക്കൊളും ഉപരിയായി അദ്ദേഹത്തെ സ്നേഹിക്കുക, സദാ സമയവും അദ്ദേഹത്തിന് കാരുണ്യവും ശാന്തിയുമുണ്ടാകാൻ പ്രാർത്ഥിക്കുക (സ്വലാത്ത് ചൊല്ലുക) എന്നിങ്ങനെ ആ പട്ടിക നീണ്ടു പോകുന്നു.

നബി(സ)യുടെമേൽ സ്വലാത്ത് ചൊല്ലൽ അങ്ങേയറ്റം പുണ്യമുള്ള ഒരു കർമ്മമാകുന്നു. സത്യവിശ്വാസികൾ ഓരോ നമസ്കാരത്തിലും നബി(സ)യുടെ മേൽ സ്വലാത്ത് ചൊല്ലിക്കൊണ്ടിരിക്കുന്നു. കൂടാതെ നബി(സ)യുടെ പേര് കേൾക്കുമ്പോഴൊക്കെ സ്വലാത്ത് ചൊല്ലണമെന്ന് നമ്മോട് കൽപിക്കുന്നുമുണ്ട്. ഇങ്ങിനെ സ്വലാത്ത് ചൊല്ലുന്നവർക്കുള്ള പ്രതിഫലത്തെക്കുറിച്ച് നിരവധി ഹദീസുകളിലൂടെ തിരുനബി(സ) നമ്മെ പഠിപ്പിക്കുന്നുമുണ്ട്. എന്റെ സമുദായത്തിൽ പെട്ട ആരെങ്കിലും ആത്മാർത്ഥഹൃദയത്തോടെ എന്റെ മേൽ ഒരു സ്വലാത്ത് ചൊല്ലിയാൽ അല്ലാഹു അവനോട് പത്ത് കരുണ കാണിക്കും, അവന്റെ പദവി പത്തുതവണ ഉയർത്തും, അവന് പത്ത് സൽക്കർമ്മങ്ങൾ രേഖപ്പെടുത്തും, അവന്റെ പത്തു തിന്മകൾ മാച്ചു കളയും. (നസാഇ) നബി(സ)യുടെ പേരിൽ സ്വലാത്ത് ചൊല്ലാൻ മടിക്കുന്നവരെ ഏറ്റവും വലിയ പിശുക്കനായിട്ടാണ് റസൂൽ(സ) പരിചയപ്പെടുത്തിയിട്ടുള്ളത്. നബി(സ)യെ അനുസരിക്കുകയും പിൻപററുകയും ചെയ്യുക എന്നത് സത്യവിശ്വാസികളുടെ നിർബന്ധ ബാധ്യതയും വിശ്വാസത്തിന്റെ ഭാഗവുമാണ്. വിശുദ്ധ കുർആനിൽ നിരവധി ആയത്തുകളിൽ അല്ലാഹുവിനെ അനുസരിക്കാൻ പറഞ്ഞ ഉടനെ റസൂലിനേയും അനുസരിക്കുവാൻ കൽപിക്കുന്നു.

3: 132.നിങ്ങൾ അല്ലാഹുവെയും റസൂലിനെയും അനുസരിക്കുക.നിങ്ങൾ അനുഗൃഹീതരായേക്കാം

4: 69.ആർ അല്ലാഹുവെയും അവന്റെ ദൂതനെയും അനുസരിക്കുന്നുവോ അവർ അല്ലാഹു അനുഗ്രഹിച്ചവരായ പ്രവാചകൻമാർ, സത്യസന്ധൻമാർ, രക്തസാക്ഷികൾ, സച്ചരിതൻമാർ എന്നിവരോടൊപ്പമായിരിക്കും. അവർ എത്രനല്ല കൂട്ടുകാർ!

സത്യവിശ്വാസികൾ തങ്ങളുടെ ജീവിതവുമായി ബന്ധപ്പെട്ട എല്ലാവിധ കാര്യങ്ങളിലും നബി(സ)യെ അനുസരിക്കണമെന്ന് ഇസ്ലാം പഠിപ്പിക്കുന്നു. സത്യവിശ്വാസികൾക്കിടയിൽ നിലനിൽക്കുന്ന തർക്കവിഷയങ്ങളിൽ വിധികർത്താവായി സ്വീകരിക്കേണ്ടതും നബി(സ)യെ ആണ്. നബി(സ)യുടെ തീരുമാനം പൂർണ്ണസമ്മതത്തോടെയും മന:പ്രയാസമില്ലാതെയും വിശ്വാസികൾ അംഗീകരിക്കുക തന്നെ വേണം.

فَلَا وَرَبِّكَ لَا يُؤْمِنُونَ حَتَّىٰ يَحْكُمُوا بِمَا شَـَٔرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا

4 : 65. ഇല്ല, നിന്റെ രക്ഷിതാവിനെത്തന്നെയാണു സത്യം; അവർക്കിടയിൽഭിന്നതയുണ്ടായ കാര്യത്തിൽ അവർ നിന്നെ വിധികർത്താവാക്കുകയും, നീ വിധികൽപിച്ചതിനെപ്പറ്റി പിന്നീടവരുടെമനസ്സുകളിൽ ഒരു വിഷമവും തോന്നാതിരിക്കുകയും, അത് പൂർണ്ണമായി സമ്മതിച്ച് അനുസരിക്കുകയും ചെയ്യുന്നതുവരെ അവർ വിശ്വാസികളാവുകയില്ല.

നബി(സ)യെ സ്നേഹിക്കുക എന്നതാണ് വിശ്വാസികൾ അവിടുത്തോട് പുലർത്തേണ്ട കടപ്പാടുകളിൽ പ്രധാനപ്പെട്ട മറ്റൊന്ന്. നബി(സ) പറഞ്ഞു നിങ്ങളുടെ പിതാക്കളേക്കാളും സന്താനങ്ങളേക്കാളും മുഴുവൻ ജനങ്ങളേക്കാളും ഞാൻ നിങ്ങൾക്ക് പ്രിയപ്പെട്ടവനാകുന്നതുവരെ നിങ്ങളിൽ ഒരാളും വിശ്വാസിയാവുകയില്ല. (ബുഖാരി) ഉമർ(റ) ഒരിക്കൽ നബി(സ)യോട് എന്നെക്കഴിഞ്ഞാൽ പിന്നെ ഞാനേറ്റൊരുവുമായി ഇഷ്ടപ്പെടുന്നത് അങ്ങയെയാണെന്ന് പറഞ്ഞപ്പോൾ റസൂൽ(സ)യുടെ മറുപടി ഇതാണ്. പോരാ ഉമർ, താങ്കളേക്കാൾ എന്നെ ഇഷ്ടപ്പെടുന്നതുവരെ താങ്കളുടെ ഈമാൻ പൂർത്തിയാവുകയില്ല. ശത്രുക്കൾ വധശിക്ഷക്ക് വിധേയനാക്കിയ സ്വഹാബിയോട് വധശിക്ഷ നടപ്പാക്കുന്നതിനു മുൻപായി “നിന്നെ മോചിപ്പിക്കുകയും പകരം മുഹമ്മതിനെ വധിക്കുകയും ചെയ്യുന്നത് നീ ഇഷ്ടപ്പെടുമോ ? എന്ന് ചോദിച്ചപ്പോൾ “അല്ലാഹുവിന്റെ റസൂലിന്റെ കാലിൽ ഒരു മുളച്ച് തറക്കുന്നതുപോലും എനിക്ക് സഹിക്കാനാവില്ല.” എന്നുള്ള മറുപടിയാണുണ്ടായത്. യുദ്ധവേളകളിൽ നബി(സ)യുടെ നേരെവരുന്ന അമ്പുകളെയും വാളിനേയും സ്വശരീരംകൊണ്ട് തടഞ്ഞുകൊണ്ട് ശഹീദാകുവാൻ അവർക്ക് യാതൊരു മടിയുമുണ്ടായിരുന്നില്ല. ഇങ്ങനെ സ്വന്തം ശരീരംകൊണ്ട് നബി(സ)യുടെനേരെ വരുന്ന അമ്പുകളും വാളിനേയും തടുത്ത് ഉഹദ്യുദ്ധത്തിൽ ശഹീദായ അനസ്(റ)വിന്റെ ശരീരത്തിൽ 80ലേറെ വെട്ടുകളും അമ്പുകളുമുണ്ടായിരുന്നു. അതെ, സ്വന്തത്തേക്കാളും ലോകത്തുള്ള മറ്റൊരേക്കാളും അവർ നബി(സ)യെ സ്നേഹിച്ചു. എന്നാലോ സഹാബത്ത് ഒരിക്കലുംതന്നെ നബി(സ)യുടെ ജൻമദിനം ആഘോഷിച്ചുകൊണ്ട് ഒരു പ്രവാചകസ്നേഹം മാതൃകയായി കാണിച്ചു തന്നില്ല. റസൂൽ(സ)യെ സ്നേഹിക്കേണ്ടത് എങ്ങിനെയാണെന്ന് നബി(സ)തന്നെ നമ്മളെ പഠിപ്പിക്കുന്നുണ്ട്. ആരെങ്കിലും എന്റെ ചര്യ പിൻപററിയാൽ അവൻ എന്നെ ഇഷ്ടപ്പെട്ടു. ആരെങ്കിലും എന്നെ ഇഷ്ടപ്പെട്ടാൽ അവൻ എന്റെ കൂടെ സ്വർഗ്ഗത്തിലായിരിക്കും. എന്ന് നബി(സ) നമ്മെ സുവിശേഷം അറിയിച്ചിരിക്കുന്നു. അതിനാൽ നബി(സ)യുടെ ചര്യ പിൻപററുക. ജീവിതത്തിന്റെ സർവ്വമേഖലകളിലും നബി(സ)യുടെ സുന്നത്ത് പിൻപററി ജീവിക്കുന്നവരാകുക. അതാണ് ഖുർആനിന്റെ മാർഗ്ഗം. അതാണ് ഒരു യഥാർഥ വിശ്വാസി ജീവിതത്തിൽ പകർത്തേണ്ടത്.

അല്ലാഹു പറയുന്നു  
അല്ലാഹുവെ സ്നേഹിക്കുന്നുണ്ടെങ്കിൽ എന്നെ നിങ്ങൾ പിന്തുടരുക. എങ്കിൽ അല്ലാഹു നിങ്ങളെ സ്നേഹിക്കുകയും നിങ്ങളുടെ പാപങ്ങൾ പൊറ്റുത്തുതരികയും ചെയ്യുന്നതാണ്. അല്ലാഹു ഏറെ പൊറുക്കുന്നവനും കരുണാനിധിയുമത്രെ.

3: 31. ( നബിയേ, ) പറയുക: നിങ്ങൾ

അതേ, നബി(സ)യുടെ സുന്നത്ത് പിൻപറുകയും ബിദ്അത്തുകൾ വെടിയുകയും ചെയ്ത് ജീവിച്ചാൽ മാത്രമേ നമുക്ക് നബി(സ)യെ സ്നേഹിക്കാനാവുകയുള്ളൂ. എന്നാൽ നബി(സ) പഠിപ്പിച്ച വിശ്വാസാചാരങ്ങളിൽ വെള്ളം ചേർത്ത് നബി(സ) പഠിപ്പിക്കാത്ത നിരവധി ശിർക്കൻ ദുരാചാരങ്ങൾ ഇസ്ലാംദീനാണെന്ന ലേബലൊട്ടിച്ച് സമുദായത്തിലെ അറിവില്ലാത്ത പാവപ്പെട്ടവരുടെ മേൽ വെച്ചുകെട്ടി പണമുണ്ടാക്കുന്ന ചിലർ നബിസ്നേഹത്തിന്റെ പേരിലും അതേ ശൈലിതന്നെ പിൻതുടരുന്നതായാണ് കാണുന്നത്. നബി(സ)യോ, നബി(സ)യിൽ നിന്ന് നേരിട്ട് ദീൻ പഠിച്ച് മനസ്സിലാക്കിയ സഹാബത്തോ ചെയ്യാത്ത - അവരിൽനിന്ന് ദീൻ പഠിച്ച ഉത്തമന്ററാണ്ടു കാരായ മുസ്ലീംകൾ ചെയ്യാത്ത നബിജൻമദിനം എന്ന പുത്തനാചാരം ഇന്നു നമ്മുടെ സമൂഹത്തിൽ വലിയ പ്രധാന്യത്തോടെയാണ് കൊണ്ടാടുന്നത്. ശിർക്കൻ വിശ്വാസങ്ങളിൽ അധിഷ്ഠിതമായ പല വിധത്തിലുള്ള നുണക്കഥകളും ഈ മേളകളിലൂടെ മൗലിദിനവും മാലയെന്നും പറഞ്ഞ് അറിവില്ലാത്ത മുസ്ലിമീങ്ങളെക്കൊണ്ടവർ ചൊല്ലിക്കുന്നു.

അബൂസഹൂദ്(റ)വിൽ നിന്ന് നിവേദനം നബി(സ) പറഞ്ഞു. നിശ്ചയം നിങ്ങൾ നിങ്ങളുടെ മുൻഗാമികളുടെ പാത പിന്തുടരുക തന്നെ ചെയ്യും ചാണിന് ചാണായും മുഴത്തിന് മുഴമായും, എത്രത്തോളമെന്നാൽ അവർ ഒരു ഉഡുമ്പിന്റെ ഇടുങ്ങിയ മാളത്തിലാണ് പ്രവേശിച്ചിരുന്നതെങ്കിൽ അവരെ പിൻപററി നിങ്ങളും അതിൽ പ്രവേശിക്കുന്നതാണ് അല്ലാഹുവിന്റെ ദൂതരെ, മുൻഗാമികളെന്നാൽ ജൂത ക്രൈസ്തവരാണോ വിവക്ഷ എന്ന് ചോദിക്കപ്പെട്ടു. നബി(സ) പറഞ്ഞു. അവരല്ലാതെ പിന്നെ ആര്. ? . അതേ സഹോദരങ്ങളേ, ഈ ജൻമദിനാഘോഷങ്ങളടക്കമുള്ള സർവ്വ ദുരാചാരങ്ങളും നമ്മുടെ സമുദായത്തിലേക്ക് കയറി വന്നത് മററു മതക്കാരെ അനുകരിച്ചുകൊണ്ടാണ്. ശ്രീകൃഷ്ണജയന്തി, ബുദ്ധജയന്തി ക്രിസ്തസ്, എന്നിങ്ങനെ നിരവധി ജൻമദിനാഘോഷങ്ങൾ പല സമുദായങ്ങളും തങ്ങളുടെ പുണ്യപുരുഷൻമാരുടെ പേരിൽ നടത്തുന്നത് കാണുമ്പോൾ ആ ഉഡുമ്പിൻമാളത്തിൽതന്നെ കയറിക്കൂടാൻ വാശിയിൽ മുന്നേറുന്ന ചില പുരോഹിതൻമാരും അറിവില്ലാതെ അവരുടെ പിന്നാലെ കൂടിയിട്ടുള്ളവരും ജനങ്ങളും നബി(സ)യുടെ ഈ മുന്നറിയിപ്പിനെ ഗൗനിക്കുന്നില്ല. വകവെക്കുന്നില്ല. - സങ്കടം തന്നെ !! ഇസ്ലാമിൽ ഒരാളുടേയും ജൻമദിനമോ മരണദിനമോ ആഘോഷിക്കുന്നത് പുണ്യകർമ്മമായി നബി(സ) പഠിപ്പിച്ചിട്ടില്ല നബി(സ)യിൽ നിന്ന് നേരിട്ട് ദീൻ പഠിച്ച് മനസ്സിലാക്കിയ സഹാബത്തോ സ്വലഹുസ്സാലിഹീങ്ങളായ ഉത്തമന്ററാണ്ടുകാരോ ഇങ്ങനെയൊരാചാരം നടത്തിയിട്ടില്ല. അതുകൊണ്ടുതന്നെ നബി(സ)യുടെ ജൻമദിനാഘോഷം ബിദ്അത്താകുന്നു.

നബി(സ) പറഞ്ഞു. രണ്ടുകാര്യങ്ങൾ ഞാൻ നിങ്ങളിൽ വിട്ടേച്ച് പോകുന്നു. അത് രണ്ടും മുറുകെ പിടിക്കുന്നപക്ഷം നിങ്ങൾ ഒരിക്കലും വിഴിപ്പിക്കുകയില്ല. അല്ലാഹുവിന്റെ കിതാബും എന്റെ ചര്യയുമാണവ.. (സ്വഹീഹ് മുസ്ലിം) നബി(സ)പറഞ്ഞു. നമ്മുടെ കൽപനയില്ലാതെ-ദീനിൽ-വല്ല പ്രവൃത്തിയും ആരെങ്കിലും ചെയ്താൽ അത് തള്ളപ്പെടേണ്ടതാണ് (മുസ്ലിം) നമ്മുടെ ഈ കാര്യത്തിൽ (ദീനിൽ) അതിൽ പെടാത്ത വല്ലതും വല്ലവനും പുതുതായി കൂട്ടിയാൽ അത് തള്ളേണ്ടതാകുന്നു.(ബുഖാരി, മുസ്ലിം) നബി(സ)പറഞ്ഞു. ഏററവും നല്ല വൃത്താന്തം അല്ലാഹുവിന്റെ കിതാബാകുന്നു. ഏററവും നല്ല മാർഗ്ഗം മുഹമ്മദിന്റെ മാർഗ്ഗവും കാര്യങ്ങളിൽ മോശമായത് അവയിൽ പുതുതായി കൂട്ടിച്ചേർക്കുന്നതാണ്. എല്ലാ ബിദ്അത്തും വഴികേടാണ്. ( മുസ്ലിം) ദീനിൽ ബിദ്അത്തുകൾ ഉണ്ടാക്കുന്നവരെ പരലോകത്ത് നബി(സ)യുടെ ഹൗളികൽനിന്ന് നബി(സ)തന്നെ ആട്ടിയോടിക്കുമെന്ന് നബി(സ) മുന്നറിയിപ്പ് നൽകിയിട്ടുണ്ട്. നബി(സ)പറഞ്ഞു. ഞാൻ ഹൗളികൽ നിങ്ങളുടെ മുൻപെത്തുന്നതാണ്. എന്റെ അരികെ വന്നവർ അതിൽനിന്ന് കൂടിക്കും അതിൽ നിന്ന് കൂടിച്ചവർക്ക് പിന്നെ ഒരിക്കലും ദാഹിക്കില്ല. ചില ആളുകൾ എന്റെയടുത്ത് ഹൗളികൽ വരും. അവരെ ഞാനറിയും. അവർ എന്നെയും അറിയും. പിന്നെ എന്റെയും അവരുടെയും ഇടയിൽ മറ ഇടപ്പെടുന്നതാണ്. അപ്പോൾ ഞാൻ പറയും അവർ എന്നിൽ (എന്റെ ഉമ്മത്തിൽ) പെട്ടവരല്ലോ. അന്നേരം പറയപ്പെടും (നബിയേ) നിനക്കുശേഷം അവർ (ദീനിൽ) പുതുതായിട്ടുണ്ടാക്കിയത് നിശ്ചയം നിങ്ങളറിയുകയില്ല. തൽസമയം ഞാൻ പറയും എന്റെ ശേഷം ദീനിനെ മാറി മറിച്ചവർ ദൂരെ പോകട്ടെ, ദൂരെ പോകട്ടെ (ബുഖാരി - മുസ്ലിം)

സാധാരണക്കാരായ മുസ്ലീംകൾ കരുതുന്നത് ഈ ജൻമദിനാഘോഷം നബി(സ)യുടെ കാലം മുതൽക്കേ തുടർന്നു വരുന്ന പണ്യകർമ്മമാണെന്നാണ്. എന്നാൽ ഇസ്ലാമികപ്രമാണങ്ങളിൽ യാതൊരുവിധ തെളിവുകളുമില്ലാത്ത ഈ നബിജൻമദിനാഘോഷം ഹിജ്റ 361ൽ ഭരണം നടത്തിയിരുന്ന ശിയാക്കളായ ഫാതിമിയാക്കൾ കടത്തിക്കൂട്ടിയതാണെന്നുള്ളതാണ് സത്യം. സഹോദരങ്ങളേ, നബിസ്നേഹം പറഞ്ഞ് നബി(സ)യുടെ കൽപനയില്ലാതെ ഇസ്ലാംദീനിൽ കടത്തിക്കൂട്ടിയ ബർത്ത്ഡേ ആഘോഷങ്ങളടക്കം സകല പുത്തനാചാരങ്ങളും ഒഴിവാക്കേണ്ടതാണ് .നബി(സ)യിൽനിന്ന് നേരിട്ട് ചുർആനും സുന്നത്തും കേട്ട് പഠിച്ച് ദീനെന്താണെന്ന് മനസ്സിലാക്കിയ, നമ്മളേക്കാൾ കൂടുതൽ നബി(സ)യെ അക്ഷരാർത്ഥത്തിൽ സ്നേഹിച്ച സ്വഹാബത്തോ സ്വലഹുസ്സാലിഹീങ്ങളായ ഉത്തമന്ററാണ്ടുകാരോ ചെയ്തിട്ടില്ലാത്ത ഒരു ആചാരം നമുക്കും വേണ്ട. അതിൽ പുണ്യമില്ല. പുണ്യം കിട്ടുന്നതായിരുന്നുവെങ്കിൽ ആ മഹത്തുക്കളായവർ അതൊന്നും ഒഴിവാക്കുമായിരുന്നില്ല. മാത്രമല്ല; നബിദിനത്തിന് പാരായണം ചെയ്യുന്ന മാലകളിലും മൗലിദുകളിലും കളവുകളും ശിർക്ക് ബിദ്അത്തുകളും സർവ്വത്ര നിറഞ്ഞു നിൽക്കയാണ്. അതെല്ലാം വെടിയുക. ജൻമദിനങ്ങളും മരണദിനങ്ങളും കൊണ്ടാടുന്നത് മുസ്ലീംകളുടെ ചര്യയല്ല, മറിച്ച് ഹൈന്ദവരുടേയും ജൂത ക്രൈസ്തവരുടെയും ചര്യയാണ്. ആ ചര്യകളെ ചാണിനു ചാണായി പിൻപററി ആ ദുർമ്മാർഗ്ഗങ്ങളിലേക്ക് ക്ഷണിക്കുന്നവരുടെ ഫിത്നകളെക്കുറിച്ച് ബോധവാൻമാരാകുക. സകല ദുരാചാരങ്ങളും ഒഴിവാക്കി പരിശുദ്ധ ചുർആനിലേക്കും തിരുസുന്നത്തിലേക്കും മടങ്ങുക. അല്ലാഹു അനുഗ്രഹിക്കട്ടെ . ആമീൻ